

## महाराष्ट्र शासन

महत्वाचे

क्रमांक : आप्रयो-२०११/(३४९/२०११)/आ (वर्ग-२)

जलसंपदा विभाग,  
मादाम कामा मार्ग, हुतात्मा  
राजगुरु चौक, मंत्रालय,  
मुंबई - ४०० ०३२  
दिनांक : २३.११.२०१२  
फॅक्स क्र.०२२-२२०२३२१३.

प्रति,

सर्व महासंचालक / कार्यकारी संचालक, जलसंपदा विभाग

सर्व मुख्य अभियंता, जलसंपदा विभाग

सर्व अधीक्षक अभियंता, जलसंपदा विभाग

विषय:- सेवांतर्गत आश्वासित प्रगती योजनेचा लाभ देण्याबाबत.

- संदर्भ:- १) वित्त विभाग, शासन निर्णय, क्र.वेतन-११९९/प्र.क्र.२/९९/सेवा-३, दि.२० जुलै, २००१,  
२) वित्त विभाग, शासन निर्णय, क्र.वेतन-११०९/प्र.क्र.४४/सेवा-३, दि.१ एप्रिल, २०१०,  
३) वित्त विभाग, शासन निर्णय, क्र.वेतन-११११/प्र.क्र.८/सेवा-३, दि.०१ जुलै, २०११,  
४) शासनाचे क्र. आप्रयो २०११/(३६/२०११)/आ(वर्ग-२), दि.२९.०१.२०११ चे पत्र.

महोदय,

उपरोक्त विषयाच्या अनुषंगाने संदर्भाधीन वित्त विभागाचे शासन निर्णय व शासनाचे दि.२९.०१.२०११ चे पत्र याचे कृपया अवलोकन करावे. जलसंपदा विभागाच्या अधिपत्याखालील शाखा अभियंता व सहाय्यक अभियंता श्रेणी-२ पदावरील अभियंतांना साधारणपणे १९९७ पासून वेळोवेळी दिलेल्या आदेशान्वये उपविभागीय अधिकारी / अभियंता पदावर देण्यात आलेल्या पदोन्नत्या या तीन /अकरा महिन्यांच्या कालावधीसाठी तदर्थ / अभावित / स्थानिक / तात्पुरत्या स्वरूपात देण्यात आलेल्या आहेत. त्या अद्याप नियमित झालेल्या नाहीत.

२. उपरोक्त संदर्भाधीन वित्त विभागाच्या दिनांक २०.७.२००१ च्या शासन निर्णयातील परिच्छेद क्र २ (२) मधील तरतुदीनुसार, सेवांतर्गत आश्वासित प्रगती योजनेचा लाभ संबंधीत पदावरील १२ वर्षांच्या नियमित सेवेनंतरच अनुज्ञेय होईल, अशी तरतूद आहे.


३. शासनाच्या असे निदर्शनास आले आहे की, सहाय्यक अभियंता श्रेणी-२ व शाखा अभियंता यांना उपविभागीय अभियंता / उपविभागीय अधिकारी पदावर देण्यात आलेली पदोन्नती ही तदर्थ / अभावित / स्थानिक / तात्पुरत्या स्वरूपाची असतांनाही, काही प्रकरणी उप अभियंत्याची जात प्रमाणपत्र पडताळणी झालेली नसतांना अथवा उप अभियंता पदावरील व्यावसायिक परिक्षा उत्तीर्ण नसतांनाही अशा उप

अभियंत्यांना सुध्दा पदोन्नतीच्या पदावर (उप अभियंता पदावर) १२ वर्षांची सेवा पूर्ण झाल्यामुळे हया योजनेचा लाभ देण्यात आल्याचे शासनाच्या निदर्शनास आलेले आहे.

४. आपल्या अधिपत्याखालील ज्या उपविभागीय अभियंता / उपविभागीय अधिकारी संवर्गातील अधिकाऱ्यांना आश्वासित प्रगती योजनेचा लाभ दिलेला आहे, अशा सर्व प्रकरणांचे उपरोक्त संदर्भाधीन वित्त विभागाच्या शासन निर्णयातील तरतूदीनुसार संबंधीत महासंचालक / कार्यकारी संचालक / मुख्य अभियंता यांनी कृपया पुनर्विलोकन करावे. पुनर्विलोकन केलेल्या उप अभियंत्यांपैकी, जे उप अभियंते नियमानुसार सेवांतर्गत आश्वासित प्रगती योजनेच्या लाभास पात्र ठरणार नाहीत, त्यांचे या योजनेचे लाभ तात्काळ काढून घेण्यात यावेत व संबंधितांकडून अतिप्रदानित झालेली रक्कम वसूल करण्यात यावी.

५. हे पत्र महाराष्ट्र शासनाच्या संकेत स्थळावर उपलब्ध असून त्याचा संगणक सांकेतांक क्र. २०१२११२३१२१३५६०८२७ असा आहे.

आपला,



(मं.र.कर्णिक)

शासनाचे अवर सचिव

प्रत माहिती व आवश्यक त्या कार्यवाहीस्तव रवाना —  
अवर सचिव (दक्षता), जलसंपदा विभाग, मंत्रालय, मुंबई  
प्रत- आ.(वर्ग-२) कार्यासन संग्रहार्थ.